



РЕПУБЛИКА МАКЕДОНИЈА
РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ
ЗА ПРЕТПРИСТАПНА ПОМОШ

ПОЕДНОСТАВЕНА ТЕНДЕРСКА ДОКУМЕНТАЦИЈА

ПОСТАПКА СО БАРАЊЕ ЗА ПРИБИРАЊЕ НА ПОНУДИ СО ОБЈАВУВАЊЕ НА
ОГЛАС, КОЈА СЕ СПРОВЕДУВА ВО ХАРТИЕНА ФОРМА И ЗАВРШУВА СО Е-
АУКЦИЈА

ЗА НАБАВКА НА УСЛУГА ЗА ОБЕЗБЕДУВАЊЕ НА БИЛЕТИ ЗА ВОЗДУШЕН
ТРАНСПОРТ (АВИОБИЛЕТИ)

Скопје, Февруари 2013 година

Инструкции за понудувачите

1. Договорен орган

Договорен орган - Ревизорско тело за ревизија на инструментот за претпристапна помош, со адреса на ул. Васил Главинов бр. 12/1 – ТЦЦ Плаза – Скопје, телефон за контакт 02/3215-621, факс 02/3222-302 електронска адреса ipa_aa@dzr.gov.mk, контакт лице Елизабета Саздовска.

2. Предмет на договорот за јавна набавка

2.1. Предмет на договорот за јавна набавка е набавка на услуга за обезбедување на билети за воздушен транспорт (авиобилети) за потребите на Договорниот орган од редовните линии на авио компаниите за период од 1 (една) година и тоа:

- Авионски билети за дестинации во Европа – економска класа.

Детален опис на предметот на договорот е даден во техничката спецификација во прилог на оваа тендерска документација.

2.2. Предметот на договорот е неделив. Економскиот оператор во својата понуда треба да ги вклучи сите составни делови. Во спротивно понудата ќе се смета за неприфатлива.

3. Начин на извршување на услугата

Носителот на набавката е должен предметот на договорот да го извршува врз основа на (претходно) доставено писмено известување (по факс или e-mail) за потреба од набавка на авиобилети од страна на договорниот орган, секогаш кога ќе се јави потреба од конкретна резервација на авионски билети.

Договорниот орган го задржува правото да не ја исполни набавката во целост.

4. Разлики во цена (корекција на цени)

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

5. Рок на извршување на услугата

5.1. Носителот на набавката е должен да ја изврши услугата – предмет на договорот врз основа на писмена порачка од страна на набавувачот (по факс или e-mail), и да достави понуда најдоцна во рок од 1 (еден) работен ден од денот на приемот на писмената порачка.

6. Начин на плаќање

Начин на плаќање е вирмански со доставување на фактура со одложено плаќање во рок од 30 дена од денот на приемот на фактурата.

7. Критериуми за утврдување на способност на понудувачите

За да учествуваат во постапката за доделување на договор, понудувачите мора да ги исполнуваат следниве критериуми за утврдување на нивната способност:

7.1. Лична состојба

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна забрана за учество во постапки за јавен повик, доделување на договори за јавна набавка и договори за јавно приватно партнерство;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;
- понудувачот да нема неплатени даноци, придонеси или други јавни давачки;
- на понудувачот да не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност, и
- понудувачот е должен да дава точни податоци и да ги доставува податоците што ги бара договорниот орган.

7.2. Способност за вршење на професионална дејност

Понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран.

7.3. Техничка или професионална способност

Критериуми за утврдување на техничката или професионалната способност на понудувачот се:

- Обезбедени потврди за извршени услуги издадени од примателите или, доколку такви потврди не можат да се обезбедат од причини вон контрола на економскиот оператор, само со негова изјава за извршени услуги;
- Валиден договор за потврдување на условот „Склучен договор за користење на најмалку еден глобален светски резервациски систем AMADEUS, GALILEO, GABRIEL“;
- Валиден договор за потврдување на условот „склучен договор или IATA сертификат за членство на Агенцијата за тековната година“;
- Обрасци M1/M2 за минимум 4 вработени кај понудувачот од кои 2 вработени кај понудувачот задолжително треба да поседуваат: сертификат за

продажба на авиобилети во редовниот меѓународен сообраќај издаден од овластен школски центар или школски центар за авиокомпаниите членки на асоцијацијата IATA и сертификат за користење на (барем еден) глобален светски резервациски систем (AMADEUS, GALILEO, GABRIEL);

8. Начин на докажување на способноста на понудувачот

Понудувачот го потврдува исполнувањето на критериумите за утврдување на личната состојба со изјава која ја доставува во прилог на својата понуда. Исполнетоста на останатите критериуми за утврдување на способност, понудувачот ја докажува со доставување на потребната документација утврдена во овој дел од тендерската документација:

8.1. За докажување на личната состојба:

- изјава на понудувачот дека во последните 5 години не му била изречена правосилна пресуда за учество во злосторничка организација, корупција, измама или перење пари;
- потврда дека не е отворена постапка за стечај од надлежен орган;
- потврда дека не е отворена постапка за ликвидација од надлежен орган;
- потврда за платени даноци, придонеси и други јавни давачки од надлежен орган од земјата каде економскиот оператор е регистриран
- потврда од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство;
- потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност и
- потврда дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

Документите од точка 8.1 не смеат да бидат постари од 6 месеци, а се доставуваат во оригинал или копија заверена од понудувачот на барање на комисијата. Ако договорниот орган се сомнева во документите за утврдување на личната состојба на понудувачот, тој го задржува правото да побара информации директно од надлежните органи кои ги издале документите за утврдување на личната состојба.

Согласно со член 102, став 4 од Законот за јавните набавки, понудувачот не треба со својата понуда да ги достави горенаведените документи предвидени со законот како доказ за личната состојба. Наместо тоа, понудувачот поднесува изјава дека ги исполнува предвидените критериуми за утврдување на личната состојба, која е дадена во прилог на оваа тендерска документација. Комисијата ќе побара само од понудувачот чија понуда ја утврдила за најповолна да ги достави потребните документи за утврдување на неговата лична состојба.

Комисијата ќе прифати документи за утврдување на личната состојба кои се издадени и по денот на јавното отворање на понудите, но не подоцна до денот на донесувањето на одлуката за избор на најповолна понуда.

8.2. За докажување на способноста за вршење на професионална дејност

За докажување на способноста за вршење на професионалната дејност, понудувачот треба да достави со својата понуда документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран; и

- Лиценца „А“ согласно Законот за туристичката дејност, издадена од Министерството за економија на Република Македонија.

8.3. За докажување на техничката или професионалната способност:

Минимум критериуми за утврдување на техничката и професионалната состојба на економскиот оператор:

- Потврди од минимум 3 (три) корисници на услугите – договорни органи/правни лица, кои извршиле претходна набавка на авиобилети од економскиот оператор, за навремено и квалитетно извршување на набавката и поддршка 24/7 или доколку такви потврди не можат да се обезбедат од причини вон контрола на економскиот оператор, само со негова изјава за извршени услуги;
- Валиден договор за користење на најмалку еден глобален светски резервациски систем од типот на AMADEUS, GALILEO, GABRIEL;
- Валиден договор или IATA сертификат за членство на Агенцијата за тековната година;
- Изјава со приложени обрасци M1/M2, со која понудувачот потврдува дека има минимум 4 вработени од кои 2 вработени кај понудувачот задолжително треба да поседуваат: сертификат за продажба на авиобилети во редовниот меѓународен сообраќај издаден од овластен школски центар или школски центар за авиокомпаниите членки на асоцијацијата IATA и сертификат за користење на (барем еден) глобален светски резервациски систем од типот на AMADEUS, GALILEO, GABRIEL.
- Изјава за достапност на техничкиот персонал кој ќе биде вклучен во реализација на договорот со телефонски број за 24 часовна услуга на клиенти како и мобилен терминал.

9. Изготвување и поднесување на понудите

9.1. Начин на изготвување на понудата

Понудата се изготвува во согласност со условите предвидени во тендерската документација, со користење на обрасците дадени во прилог. Понудувачот подготвува еден оригинален примерок со ознака „оригинал“. Понудата се пишува

со неизбришливо мастило и ја потпишува овластено лице од страна на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата.

9.2. Изјава за сериозност на понудата

Во прилог на понудата, понудувачот доставува и потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки. Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

9.3. Елементи на понудата

Понудата треба да е составена од следниве елементи и според следниов редослед:

- Образец на понуда (Прилог 1),
- Изјава со која понудувачот потврдува дека ги исполнува критериумите за утврдување на личната состојба (Прилог 2),
- Изјава за сериозност на понудата (Прилог 3),
- Документ за регистрирана дејност (Прилог 4),
- Лиценца „А“ согласно Законот за туристичката дејност, издадена од Министерството за економија на Република Македонија (Прилог 5),
- Документи за докажување на техничката или професионалната способност (Прилог 6).

9.4. Јазик на понудата

Понудата, како и целата кореспонденција и документи поврзани со понудата кои се разменуваат со понудувачот, се пишуваат на македонски јазик со користење на неговото кирилско писмо. Придружните документи и печатената литература кои се дел од понудата може да бидат на друг јазик, под услов да се придружени со точен превод на македонски јазик.

9.5. Период на важност на понудата

Периодот на важност на понудата ќе изнесува 90 (деведесет) дена од денот на јавното отворање за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

9.6. Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отварај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затворање или предвремено отворање на понудата. Понудите кои се отворени предвремено поради не придржување кон условите за затворање и обележување на истите ќе се отфрлат како неуредни.

9.7. Принцип на една понуда

Едно правно или физичко лице може да поднесе само една понуда, без оглед дали ја доставува поединечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

10. Краен рок и место за поднесување на понудите

10.1. Краен рок за поднесување на понудите е 06.03. 2013 година во 11:00 часот.

10.2. Понудите се поднесуваат на следнава адреса: ул. „Васил Главинов,, бр. 12/1 – ТЦЦ Плаза - Скопје.

11. Јавно отворање и евалуација на понудите

11.1. Јавното отворање на понудите ќе се изврши на датумот и во часот утврдени како краен рок за поднесување на понудите на следнава локација – Ревизорско тело за ревизија на инструментот за претпристапна помош, со адреса на ул. „Васил Главинов,, бр. 12/1 – ТЦЦ Плаза - Скопје.

11.2. Понудувачот може да има свој овластен претставник на јавното отворање на понудите, при што овластениот претставник треба на Комисијата да и предаде писмено овластување од понудувачот.

11.3. Комисијата за јавни набавки ќе пристапи кон отворање на понудите доколку е пристигната и само една понуда. Во таков случај нема да се спроведе електронска аукција. Условот за спроведување на електронска аукција е во постапката да се пристигнати најмалку две прифатливи понуди.

12. Критериум за доделување на договорот

12.1 Критериум за доделување на договорот за јавна набавка е најниска цена.

Предмет на евалуација, односно аукција ќе биде најниската вредност на TSC (ticket service charge) вклучувајќи ги сите трошоци и попусти без ДДВ за предметот на договорот за јавна набавка.

За носител на набавката ќе биде избран оној економски оператор кој ќе понуди најниска цена во текот на електронската аукција, а чија понуда претходно е оценета како прифатлива. Во постапка која завршува со спроведување на електронска аукција не се врши бодување на понудите, туку само рангирање на понудувачите според висината на понудените цени.

12.2 Евалуацијата на понудите ќе се врши согласно со Методологијата за изразување на критериумите за доделување на договорот за јавна набавка во бодови („Службен весник на Република Македонија“ бр. 41/08).

13. Посебни начини за доделување на договорот за јавна набавка

13.1. Договорот за јавна набавка ќе се додели со примена на постапка со барање за прибирање на понуди со објавување на оглас, која ќе заврши со електронска аукција како последна фаза во постапката.

13.2. Оваа постапка нема да се спроведува со користење на електронски средства преку Електронскиот систем за јавни набавки (ЕСЈН), освен во делот на електронската аукција која задолжително се спроведува преку ЕСЈН (<https://www.e-nabavki.gov.mk>).

13.3. Подетални информации за користењето на електронски средства:

За да можете да учествувате на електронската аукција, потребно е да се регистрирате во ЕСЈН. Економскиот оператор се регистрира во ЕСЈН со пополнување на регистрациска форма која е составен дел од ЕСЈН¹, по што ЕСЈН автоматски ги обработува податоците од регистрациската форма, генерира шифра и истата ја доставува на регистрираната електронска пошта на економскиот оператор. Секое лице кое се регистрира како корисник на ЕСЈН, при пополнување на веб образецот за регистрација се запознава и дава согласност дека ќе ги почитува правилата и условите за користење на ЕСЈН. Повеќе информации за начинот на регистрација и користење на системот ќе најдете во Прирачникот за користење на ЕСЈН наменет за економски оператори, кој можете да го преземете од почетната страна на ЕСЈН во делот „Економски оператори“.

13.4. Подетални информации за електронската аукција: Договорниот орган ќе користи електронска аукција како последна фаза во постапката со барање за прибирање на понуди. Предмет на електронската аукција е вкупната цена

¹ Линк „Регистрирај се“ во делот „Економски оператори“ на почетната страна на ЕСЈН

вклучувајќи ги сите трошоци и попусти и увозни царини, без ДДВ. Почетна цена на електронската аукција е најниската цена, од прифатливите понуди поднесени во првичната фаза од постапката.

Поканите за учество на аукцијата ќе се достават во електронска форма преку ЕСЈН по целосната евалуација на првичните понуди, до сите економски оператори кои доставиле прифатливи понуди во првата фаза од постапката и кои се регистрирани во ЕСЈН.

Поканата за учество на аукцијата ќе биде електронски испратена на адресата за е-пошта на лицето за контакт наведено во Образецот за понуда кое претходно е регистрирано во ЕСЈН.

Во поканата за учество на аукцијата ќе бидат содржани следниве податоци: почетната цена на аукцијата, односно најниската цена од првично поднесените понуди; датумот и часот на започнување и завршување на аукцијата; интервалот во кој ќе се спроведува негативното наддавање (минимална и максимална разлика во понудени цени).

14. Доделување на договорот за јавна набавка

14.1. Договорниот орган, по спроведената електронска аукција како последна фаза во постапката за барање за прибирање на понуди, договорот му го доделува на економскиот оператор чија понуда има најниска цена.

14.2 Доколку две или повеќе понуди имаат иста цена, за најповолен понудувач ќе биде избран оној кој прв ја поднел понудата

14.3 Доколку никој не поднесе нова цена во текот на електронската аукција, а притоа две или повеќе понуди имаат идентична цена, за најповолна ќе биде избрана порано поднесената понуда.

14.4 Во случај да е поднесена само една прифатлива понуда во првата фаза од постапката, односно да не се исполнети условите за одржување на електронската аукција, договорниот орган може да му го додели договорот за јавна набавка на единствениот економски оператор кој поднел прифатлива понуда или да ја поништи постапката доколку се поднесени цени понереални од реалните на пазарот.

14.5 Во случај во текот на аукцијата да нема негативно наддавање, договорниот орган може да му го додели договорот за јавна набавка на економскиот оператор чија првична прифатлива понуда има најниска цена.

14.6 По завршувањето на електронската аукција и изборот на најповолен понудувач, доколку предметот на набавката или поединечниот дел се состои од повеќе ставки, избраниот понудувач ќе има обврска да го распредели намалениот износ на вкупната цена во споредба со првично понудената вкупна цена во рамки на ставките кои се составен дел на предметот на набавка.

15. Известување за доделување на договорот за јавна набавка

15.1 По завршувањето на електронската аукција на јавниот дел од ЕСЈН автоматски се објавува и до сите учесници на аукцијата автоматски се испраќа известување за економскиот оператор кој што поднел најповолна понуда во текот на негативното наддавање. Известувањето е од информативен карактер и не предизвикува правни последици. Исходот од електронската аукција е основ за донесување на одлука за избор на најповолна понуда.

15.2 Избраниот најповолен економски оператор ќе биде известен во писмена форма дека неговата понуда е прифатена, најдоцна во рок од 3 дена од донесувањето на одлуката за избор на најповолна понуда. Во исто време, и сите други економски оператори ќе бидат известени за резултатите од тендерот, одлуката кој е најповолен економски оператор како и за причините за неизбор на нивната понуда. Економските оператори што учествувале во постапката имаат право на увид во извештајот од спроведената постапка.

16. Правна заштита

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки. Правото на жалба во постапка која завршува со електронска аукција се остварува по донесување на одлуката за избор на најповолен понудувач или поништување на постапката.

17. Завршување на постапката за доделување на договор за јавна набавка

17.1 Постапката за доделување на договор за јавна набавка завршува на денот на конечноста на одлуката за избор или за поништување на постапката.

17.2 Веднаш по завршување на постапката, договорниот орган ги враќа мострите, урнеците и документите кои предвидел дека ќе се вратат на понудувачите во тендерската документација.

Техничка спецификација за набавка на услуга за обезбедување на билети за воздушен транспорт (авиобилети) за период од 1 (една) година

Вовед

Согласно потребата од службени патувања на вработените во странство, Ревизорското тело за ревизија на инструментот за претпристапна помош има потреба од услуги за обезбедување на билети за воздушен транспорт (авиобилети) за одредени дестинации. Поради тоа Ревизорското тело покренува постапка за јавна набавка чиј што предмет ќе биде набавка на услуга за обезбедување на билети за воздушен транспорт (авиобилети) за период од 1 (една) година за потребите на Ревизорското тело за ревизија на инструментот за претпристапна помош.

Согласност со барањата (задачи и обврски на давателот на услугите)

Предмет на договорот за јавна набавка - услуга за обезбедување на билети за воздушен транспорт (авиобилети) за период од 1 (една) година за службените патувања на вработените во странство, која спаѓа во категорија на услуга бр. 3 согласно Уредбата за услугите кои се предмет на договорите за јавни набавки на услуги на Владата на Република Македонија („Сл.весник на РМ, бр. 157/07), и тоа:

- Авионски билети за дестинации во Европа – економска класа.

Други карактеристики:

- Авиобилети од редовните линии на авио компаниите;
- Дестинациите не можат однапред да бидат определени во целост од причина што не е можно однапред да се предвидат и определат сите можни дестинации за кои ќе се наметне потреба за резервација и набавка на авиобилети, но се очекува дека ќе бидат дестинации за градови во Европа.
- Конекциите за одделните дестинации да бидат со колку што е можно помалку време на чекање, со директни врски и без непотребни префрлања и чекања.

- **Прилог 1 – Образец на понуда**

[меморандум на понудувачот]

Врз основа на огласот број _____ објавен од страна на Ревизорското тело за ревизија на инструментот за претпристапна помош, за доделување на договор за јавна набавка е Набавка на услуга за обезбедување на билети за воздушен транспорт (авиобилети) за период од 1 (една) година со спроведување на постапка со барање за прибирање на понуди, со електронска аукција преку Електронскиот систем за јавни набавки (<https://www.e-nabavki.gov.mk>), и на тендерската документација, ја поднесуваме следнава:

П О Н У Д А

Дел I – Информации за понудувачот

I.1. Име на понудувачот: _____

I.2. Контакт информации

– Адреса: _____

– Телефон: _____

– Факс: _____

– Е-пошта: _____

– Лице за контакт: _____

I.3. Одговорно лице: _____

I.4. Даночен број: _____

Дел II – Техничка понуда

II.1. Согласни сме да ги понудиме следниве услуги: авионски билети за потребите на договорниот орган – Ревизорско тело за ревизија на инструментот за претпристапна помош од редовните линии на авио компаниите и тоа:

- Авионски билети за дестинации во Европа – економска класа

II.2. Ги прифаќаме начинот и рокот на испорака утврдени во тендерската документација.

Дел III – Финансиска понуда

III.1. Цена на нашата понуда, вклучувајќи ги сите трошоци и попусти, без ДДВ, кој е искажан посебно, изнесува:

Р.бр.	опис	Единечна вредност	ДДВ	Вкупно
1	2	3	4	5=(3+4)
1	TSC – ticket service change за авионски билети за дестинации во Европа – економска класа			

III.3. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

III. 4. Со поднесување на оваа понуда, во целост ги прифаќаме условите предвидени во тендерската документација.

Место и датум

Одговорно лице

(потпис и печат)

Прилог 2 – Изјава со која понудувачот потврдува дека ги исполнува критериумите за утврдување на личната состојба

ИЗЈАВА

Под целосна материјална и кривична одговорност изјавувам дека понудувачот _____ [се наведува назив на понудувачот] во целост ги исполнува критериумите за утврдување на способноста на понудувачите утврдени во тендерската документација по огласот за доделување на договор за јавна набавка за Набавка на услуга за обезбедување на билети за воздушен транспорт (авиобилети) за период од 1 (една) година објавен од страна на Ревизорското тело за ревизија на инструментот за претпристапна помош, со барање за прибирање на понуди и дека понудувачот ги има на располагање сите документи утврдени во тендерската документација за докажување на исполнувањето на овие критериуми, кои ќе му бидат доставени на договорниот орган доколку нашата понуда биде избрана за најповолна.

Место и датум

Овластено лице

(потпис и печат)

Прилог 3 – Изјава за сериозност на понудата

ИЗЈАВА

Јас, долупотпишаниот _____ [име и презиме],
врз основа на член 47 став 1 од Законот за јавните набавки, а во својство на
овластено лице на понудувачот _____
_____, изјавувам дека во целост ја гарантирам
содржината на понудата и дека понудата е валидна и правно обврзувачка за нас во
сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на
оваа изјава во случаите од член 47 став 6 од Законот за јавните набавки, што ќе
доведе до издавање негативна референца од страна на договорниот орган против
понудувачот во чие име и за чија сметка сум овластен да ја дадам оваа изјава.

Место и датум

Овластено лице

(потпис и печат)

НАЦРТ - ДОГОВОР

Набавка на услуга за обезбедување на билети за воздушен транспорт (авиобилети) за период од 1 (една) година

Склучен помеѓу:

1. **Ревизорско тело за ревизија на инструментот за претпристапна помош**
- Скопје, ул. „ Васил Главинов,, бр.12/1, ТЦЦ Плаза, со ЕМБС 6702031, претставуван од Главниот ревизор за ИПА, Лепосава Апостоловски Велинов (во понатамошниот текст: **Договорен орган**) и

2. _____, со седиште на ул. _____, ЕМБС _____, ЕДБ _____, претставувано од _____ (во понатамошниот текст: **Економски оператор**)

ПРЕДМЕТ НА ДОГОВОРОТ

Член 1

Со овој договор се уредуваат меѓусебните права и обврски на Договорниот орган и Економскиот оператор во врска со набавката на услуги за обезбедување на билети за воздушен транспорт (авиобилети) за период од 1 (една) година, согласно тендерската документација и Понудата на економскиот оператор која е составен дел на овој Договор, по спроведена постапка со барање за прибирање на понуди, со електронска аукција преку Електронскиот систем за јавни набавки.

ВРЕДНОСТ НА ДОГОВОРОТ

Член 2

Вкупната вредност на овој Договор изнесува до _____ денари со вклучен ДДВ.

Вкупната цена на ТСЦ вклучувајќи ги сите трошоци и попусти, изнесува _____ денари со вклучен ДДВ, односно _____ денари без ДДВ и износ на ДДВ од _____ денари, согласно Понудата во прилог на овој Договор.

Договорниот орган нема обврска да ја реализира во целост вредноста на Договорот.

Член 3

Цената на услугите, поединечно и вкупно, ќе се одредува според видот и обемот на услугите, усогласена со Понудата на Давателот на услугата, која е составен дел на овој договор.

НАЧИН И РОК НА ПЛАЌАЊЕ

Член 4

Корисникот на услугата се обврзува плаќањето да го врши по доставена фактура за извршените услуги, која покрај другите елементи пропишани со Закон, треба да ги содржи и следните елементи:

- релација
- период на реализација на патувањето
- лица кои патувале
- цена на авиобилетот без TSC
- износот на понудениот TSC
- износ на аеродромски такси
- вкупната цена на авиобилетот
- потпис и печат на одговорното лице

Плаќањето на фактурата ќе се изврши во рок од 30 дена од денот на нејзиниот прием кај Корисникот на услугата.

ВРЕМЕТРАЕЊЕ НА ДОГОВОРОТ

Член 5

Времетраењето на овој Договор е 1 /една/ година со важност од денот на склучувањето или најмногу до вредноста определена во член 2 на овој договор.

ПРАВА И ОБВРСКИ НА ДОГОВОРНИТЕ СТРАНИ

Член 6

Договорниот орган се обврзува да достави писмено барање (по факс или е-маил) до избраниот Економски оператор, кое ги содржи следните податоци: почетна и крајна дестинација на патувањето, датум на поаѓање и враќање, вкупен број на авио билети.

Член 7

Економскиот оператор е должен по добиеното Барање од член 6 на овој Договор, во рок од 1 (еден) работен ден на Договорниот орган да му достави понуди за реализацијата на патувањето, со наведување на следните податоци:

- единечна и вкупна цена на авио билетот во која посебно ќе биде прикажан износот на понудениот TSC согласно член 3 на овој договор и Понудата (која е составен дел на овој договор)

- единечна цена на аеродромските такси по авио билет и вкупна цена на аеродромските такси.

Економскиот оператор е должен веднаш откако од страна на Договорниот орган ќе биде известен за прифаќање на избраната понуда со определената варијанта на патување да изврши резервација на авио билетот.

Економскиот оператор се обврзува дека работата за која е ангажиран, а е определена во член 1 на овој Договор, ќе ја врши уредно и во роковите определени во ставот 1 и 2 на овој член од договорот.

Член 9

Економскиот оператор се обврзува дека во Понудата за реализација на патувањето, нема да ја зголеми цената на авио билетот добиена од авиопревозникот.

Член 10

Економскиот оператор е должен да ги чува како деловна тајна сите податоци до кои ќе дојде во текот на вршењето на работата за која е ангажиран.

ВИША СИЛА

Член 11

Договорните страни се согласни ниту една договорна страна да не биде одговорна кон другата за загуба, штета, повреда или неизвршување на одредбите од овој Договор, кои се предизвикани со дејство на виша сила.

Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорот нови услови за исполнување на Договорот или услови за раскинување на Договорот.

ЗАВРШНИ ОДРЕДБИ

Член 12

Овој Договор стапува на сила со денот на неговото потпишување од двете договорни страни и важи за период од 1/една/ година.

Кога една од договорните страни нема да ја исполни својата обврска другата договорна страна може да бара исполнување на обврската или да го раскине Договорот. Договорот може да се раскине и пред неговото извршување, со претходна согласност од двете договорни страни, под услови предвидени со Законот за облигациони односи.

Договорната страна која поради неисполнување на договорните обврски од овој договор, трпи штета, има право на надомест на штета согласно одредбите од Законот за облигациони односи.

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Во случај на спор, кој не може да се реши спогодбено помеѓу договорните страни, ќе решава надлежниот суд во Скопје.

За се што не е предвидено со овој Договор, ќе се применува Законот за облигациони односи и позитивните законски прописи во Република Македонија.

Овој Договор е изработен во 4 /четири/ еднообразни примероци од кои по 2 /два/ за договорниот орган и 2 /два/ за економскиот оператор.

ДОГОВОРЕН ОРГАН

Ревизорско тело за ревизија на
инструментот за претпристапна помош

Главен ревизор за ИПА
Лепосава Апостоловски Велинов, ОДР

ЕКОНОМСКИ ОПЕРАТОР

Составен дел на овој Договор е:

а) Понудата на Носителот на набавката доставена по спроведената електронска аукција